



# अपना नालन्दा

नालन्दा का नंबर -1 डिजिटल अखबार

www.apnanalanda.com

## महाशिवरात्रि पर बिहारशरीफ में भव्य शिव बारात, श्रद्धालुओं की उमड़ी भीड़



संजय कुमार

बिहारशरीफ (अपना नालन्दा)। महाशिवरात्रि के पावन अवसर पर शहर में विभिन्न स्थानों से भव्य शिव बारात निकाली गई, जिसमें हजारों श्रद्धालुओं ने उत्साहपूर्वक भाग लिया। पूरे शहर में धार्मिक उल्लास और भक्तिमय वातावरण देखने को मिला। मंदिरों को रंग-बिरंगी रोशनी, फूलों और आकर्षक सजावट से सजाया गया था, जिससे श्रद्धालुओं का उत्साह और बढ़ गया। सुबह से ही श्रद्धालुओं की भीड़ पूजा-अर्चना के लिए शहर के प्रमुख मंदिरों में उमड़ पड़ी। लोग परिवार सहित भगवान शिव के दर्शन करने पहुंचे और जलाभिषेक कर सुख-समृद्धि की कामना की। प्रोफेसर कॉलोनी स्थित जंगलिया बाबा मंदिर से निकली शिव बारात विशेष आकर्षण का केंद्र रही, जिसमें भगवान शिव, माता पार्वती और गणों की

झांकियां शामिल थीं। ढोल-नगाड़ों और भक्ति गीतों के साथ श्रद्धालु नाचते-गाते आगे बढ़ते रहे।

इसके अलावा मुरारपुर अडा मंदिर के पास सहित अन्य कई स्थानों से भी शिव बारात निकाली गई, जिसे देखने के लिए सड़कों के दोनों ओर लोगों की भीड़ लगी रही। बैंगनी खंड स्थित मंदिर में श्रद्धालुओं के लिए भंडारे का आयोजन किया गया, जहां बड़ी संख्या में लोगों ने प्रसाद ग्रहण किया।

पूरे आयोजन के दौरान प्रशासन की ओर से सुरक्षा और यातायात की समुचित व्यवस्था की गई थी, जिससे कार्यक्रम शांतिपूर्ण और व्यवस्थित तरीके से संपन्न हुआ। महाशिवरात्रि का यह उत्सव शहर में श्रद्धा, भक्ति और सांस्कृतिक एकता का प्रतीक बन गया।

## नालन्दा विश्वविद्यालय पहुंचे त्रिपुरा राज्यपाल, शैक्षणिक गतिविधियों की सराहना की



संजय कुमार

बिहारशरीफ (अपना नालन्दा)। नल्लू इंद्रसेन रेड्डी रविवार को अपनी धर्मपत्नी के साथ नालन्दा विश्वविद्यालय, राजगीर पहुंचे। परिसर में आगमन पर कुलपति प्रो. सचिन चतुर्वेदी सहित विश्वविद्यालय के वरिष्ठ अधिकारियों ने पुष्पगुच्छ भेंट कर उनका गरिमापूर्ण स्वागत किया और औपचारिक गार्ड ऑफ ऑनर प्रदान किया।

राज्यपाल ने विश्वविद्यालय परिसर का विस्तृत अवलोकन किया तथा संकाय सदस्यों और विद्यार्थियों से संवाद किया। बातचीत के दौरान उन्होंने बौद्ध अध्ययन, वैदिक परंपराओं के प्रभाव, समुद्री इतिहास और भारत की सभ्यतागत विरासत से जुड़े विषयों में विशेष रुचि दिखाई तथा

विश्वविद्यालय की शैक्षणिक, अनुसंधान और सामुदायिक पहलों की जानकारी प्राप्त की। उन्होंने विश्वविद्यालय के नेट-ज़ीरो सतत परिसर का निरीक्षण कर आधुनिक अधोसंरचना, उच्च शैक्षणिक गुणवत्ता, पर्यावरण संरक्षण के प्रयासों और वैश्विक दृष्टिकोण से युक्त शिक्षण पद्धति की सराहना की। राज्यपाल ने कहा कि इस प्रकार के संस्थान भारत की प्राचीन ज्ञान परंपरा और आधुनिक शिक्षा के समन्वय का उत्कृष्ट उदाहरण हैं।

विश्वविद्यालय प्रशासन के अनुसार यह दौरा संस्थान की अंतरराष्ट्रीय पहचान और शैक्षणिक सहयोग को और सुदृढ़ करने की दिशा में महत्वपूर्ण कदम माना जा रहा है।

## नालन्दा की रेल समस्याओं पर सांसद कौशलेन्द्र कुमार ने रेलमंत्री को सौंपा मांगपत्र



अखिलेंद्र कुमार

बिहारशरीफ (अपना नालन्दा)। नालन्दा के लोकसभा सदस्य कौशलेन्द्र कुमार ने नई दिल्ली में रेल मंत्री अश्विनी वैष्णव से मुलाकात कर जिले की विभिन्न रेल समस्याओं से संबंधित मांगपत्र सौंपा। उन्होंने दानापुर मंडल के नेउरा-बरबीघा रेलखंड स्थित चण्डी हॉल्ट के पास रेलवे फाटक (गुमटी संख्या-07) के समीप बने अंडरपास में बरसात के मौसम में कई महीनों तक तीन-चार फीट पानी जमा रहने की समस्या प्रमुखता से उठाई। उन्होंने बताया कि जलजमाव के कारण किसानों के हार्वेस्टर और बड़े वाहन नहीं निकल पाते, जिससे ग्रामीणों को भारी परेशानी होती है।

सांसद ने मांग की कि अंडरपास के साथ-साथ रेलवे फाटक को भी यथावत चालू रखा जाए, क्योंकि यह मार्ग दर्जनों गांवों के आवागमन का मुख्य रास्ता है और क्षेत्र के अधिकांश लोग कृषि

पर निर्भर हैं। उन्होंने नवादा-पटना मेमू ट्रेन संख्या 63389/63390 का ठहराव रुखाई सहित सभी हाल्टों पर सुनिश्चित करने, बिहारशरीफ-नूरसराय के बीच कैडी गांव में नया हाल्ट बनाने तथा आमावां और तिउरी गांव में प्राथमिकता के आधार पर रेलवे हाल्ट निर्माण कराने का अनुरोध किया। साथ ही राजगीर-दनियावां-फतुहा मेमू ट्रेन को पटना जंक्शन या दानापुर तक विस्तारित करने और इस रूट पर एक अतिरिक्त जोड़ी मेमू चलाने की भी मांग रखी। उन्होंने बिहारशरीफ में प्रस्तावित दो रेल ओवरब्रिज—सोहसराय एलसी-30 और स्टेशन दक्षिण एलसी-34—का शीघ्र निर्माण शुरू कराने पर जोर दिया। सांसद ने कहा कि जिले के कई अंडरपासों में जलजमाव और ऊँचाई की समस्या है, इसलिए आवश्यक स्थानों पर ओवरब्रिज या फाटक निर्माण कराया जाना चाहिए।

## दैली मोड़ सड़क हादसे में तीन युवक गंभीर घायल, एक का पैर कटा

हरनौत (अपना नालन्दा)। हरनौत-अथमलगोला मार्ग पर दैली मोड़ के पास रविवार को भीषण सड़क दुर्घटना में बाइक सवार तीन युवक गंभीर रूप से घायल हो गए, जबकि एक युवक का पैर लगभग शरीर से अलग हो गया। हादसे के बाद घटनास्थल पर अफरातफरी मच गई और राहगीरों में दहशत का माहौल बन गया।

थानाध्यक्ष इंस्पेक्टर मुकेश कुमार वर्मा ने बताया कि हरनौत थाना क्षेत्र के किचनी गांव निवासी विककी कुमार (पिता दंगल बिंद) समेत तीन युवक एक ही पल्सर बाइक से हरनौत से नेहुसा की ओर जा रहे थे। इसी दौरान बाइक अनियंत्रित होकर एक ई-रिक्शा से टकरा गई, जिससे ई-रिक्शा भी पलट गया। दुर्घटना के बाद चालक वाहन सीधा कर मौके से फरार हो गया।

प्रत्यक्षदर्शियों के अनुसार बाइक पर उपेंद्र कुमार (बिंद निवासी), भगीरथ कुमार (पिता अवधेश यादव, किचनी) और विककी कुमार सवार थे। टक्कर में ई-रिक्शा पर बैठे बख्तियारपुर थाना



क्षेत्र के सिरसी गांव निवासी स्व. शिवनंदन सिंह के पुत्र नागेंद्र सिंह भी गंभीर रूप से घायल हो गए।

सूचना मिलते ही पुलिस मौके पर पहुंची और सभी घायलों को प्राथमिक उपचार के लिए कल्याण बिगहा रेफरल अस्पताल भेजा। वहां की चिकित्सक डॉ. शिखा कुमारी ने बताया कि बाइक सवार तीनों युवकों के दाहिने पैर में फ्रैक्चर है, जबकि उपेंद्र कुमार का दाहिना पैर निचले हिस्से से लगभग कट गया है। गंभीर स्थिति को देखते हुए सभी घायलों को बेहतर इलाज के लिए सदर अस्पताल रेफर कर दिया गया।





# SAI BODHIT PVT. LTD.

बिहारशरीफ की नई पहचान  
**SHRIEJAN HEIGHTS** में अपना आशियाना।

## SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD  
COMES TO BIHARSHARIF


चोरा बगीचा से केवल 2 मिनट की दूरी पर .....



from ₹4251 TO  
**₹4551**/\*sq.ft

Project Registration Number  
BRERAP192001011025250432E00

**60%  
Free Area**



**COMFORT, LUXURY  
WELLNESS**

### Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)  
9031605004

Site/Office -

सृजन कोल्ड स्टोरेज,  
नालंदा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

**Contact us today to book your site visit!**



## कॉलेज के "संडे ऑन साइकिल" कार्यक्रम में दिखा उत्साह और जागरूकता



विजय प्रकाश उर्फ पित्रू नूरसराय (अपना नालंदा)। नालंदा उद्यान महाविद्यालय द्वारा राष्ट्रव्यापी फिट इंडिया मूवमेंट के अंतर्गत "संडे ऑन साइकिल" कार्यक्रम का सफल आयोजन किया गया। कार्यक्रम का मुख्य संदेश "फिटनेस की डोज, आधा घंटा रोज" रहा। इसका उद्देश्य शारीरिक स्वास्थ्य के प्रति जागरूकता बढ़ाना, प्रदूषण कम करना तथा लोगों को नियमित व्यायाम के लिए प्रेरित करना था। कार्यक्रम के दौरान महाविद्यालय परिसर और आसपास के क्षेत्रों में साइकिल रैली निकाली गई। महाविद्यालय के प्राचार्य ने स्वयं साइकिल चलाकर अभियान में भाग लिया और छात्रों व कर्मचारियों का उत्साहवर्धन किया। उनकी सक्रिय भागीदारी ने प्रतिभागियों को स्वास्थ्य के प्रति सजग रहने का प्रेरक

संदेश दिया। इस अवसर पर डॉ. सी.एस. आज़ाद, डॉ. एस.एस. सोलंकी, डॉ. विनोद कुमार, डॉ. सरदार सुनील सिंह, डॉ. दिव्या तिवारी, डॉ. सीमा, श्री आर.के. शर्मा, डॉ. पापीया बिस्वास और डॉ. पंकज मंडल सहित कई वैज्ञानिक एवं प्राध्यापक उपस्थित रहे। कार्यक्रम का संचालन डॉ. ए.पी. सिंह, डॉ. अजीत कुमार, डॉ. विजय और डॉ. ध्यानांदा ने किया। एनएसएस स्वयंसेवकों और बड़ी संख्या में छात्र-छात्राओं ने उत्साहपूर्वक भाग लेकर कार्यक्रम को सफल बनाया। अंत में प्रतिभागियों ने नियमित व्यायाम को दिनचर्या में शामिल करने और स्वच्छ व प्रदूषणमुक्त पर्यावरण के निर्माण में योगदान देने का संकल्प लिया। आयोजकों ने कहा कि ऐसे कार्यक्रम युवाओं में स्वास्थ्य जागरूकता बढ़ाने में महत्वपूर्ण भूमिका निभाते हैं।

## महाशिवरात्रि पर बारा बिगहा में भव्य कलश शोभायात्रा व शिव-पार्वती झांकी, 24 घंटे अखंड का कीर्तन शुरू



विजय प्रकाश उर्फ पित्रू नूरसराय (अपना नालंदा)। महाशिवरात्रि पर्व के अवसर पर प्रखंड क्षेत्र के बारा बिगहा गांव स्थित महावीर स्थान में 24 घंटे के अखंड कीर्तन का आयोजन श्रद्धा व उत्साह के साथ किया गया। कार्यक्रम की शुरुआत से पहले भव्य कलश शोभायात्रा निकाली गई, जिसमें शिव-पार्वती की आकर्षक झांकी भी शामिल रही। शोभायात्रा में 151 ग्रामीण महिलाएं व कन्याओं ने भाग लिया। मुखिया शोभा देवी ने महिलाओं के सिर पर कलश रखकर यात्रा का शुभारंभ किया। शोभायात्रा महावीर स्थान से निकलकर बारा बिगहा गांव की गलियों से होती हुई खरजमागांव पहुंची और पुनः महावीर स्थान लौटकर संपन्न हुई। इस दौरान शिव व पार्वती की वेशभूषा में कलाकारों ने पंचायत भवन परिसर में बरगद का पौधा लगाकर पर्यावरण संरक्षण का संदेश दिया। यात्रा में शामिल श्रद्धालु "हर हर महादेव", "जय श्री



आगे बढ़ते रहे तथा शिव भजनों की धुन पर झूमते नजर आए। झांकी को देखने के लिए ग्रामीणों की भीड़ उमड़ पड़ी। शोभायात्रा के समापन के बाद वैदिक मंत्रोच्चार के साथ पुरोहित द्वारा अखंड कीर्तन आरंभ कराया गया, जिससे पूरा गांव "हरे राम, हरे कृष्ण" के संकीर्तन से गुंजायमान हो उठा। मुखिया शोभा देवी ने कहा कि ऐसे धार्मिक आयोजन समाज में आपसी सौहार्द, भाईचारा और सांस्कृतिक एकता को मजबूत करते हैं।

CALL : 9835114965

BRILLIANT CONVENT

Fully English Medium School Separate Hostel Facility for Boys & Girls

up to 50% off

ADMISSION OPEN

Enroll NOW!

IIT JEE एवं NEET का फाउंडेशन कोर्स For Class VI to X

BRILLIANT LIBRARY

में 3 महीने का Fee जमा करने पर 1 माह का Fee Free होगा।

Our Extra Facilities :

- \* Extra Caring Tuition (Class I to V)
- \* Cold/Hot RO water facility including Wi-Fi Facility
- \* R. K. Mission \* Sainik School
- \* BHU \* Simultala \* Navodaya
- \* Navodaya \* Other Schools की तैयारी कराया जाती है।

धनजय टीचिंग सेंटर

Bhaisasur Chowk

SSC BANK RAILWAY & OTHER COMP. EXAMS.

7654131132

Kachahari Road, Bihar Sharif, Nalanda, Call : 9835114965, 9931516111

VIDHYA SAGAR ENGLISH SCHOOL

\* Pursue your Dream \*

ADMISSION Open For The Session 2026-27 Nursery To Xth

Call For More Info +917903383705 +919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance


Run By Darjeeling Teachers

Transportation Available

Address - Main Road, Ben, Nalanda



## केनुआँपर शिव मंदिर प्राण प्रतिष्ठा में सांसद विधायक सहित उमड़ी श्रद्धालुओं की भीड़



थरथरी (अपना नालंदा)। प्रखंड के केनुआँपर गांव स्थित प्राचीन शिव मंदिर में फाल्गुन कृष्ण पक्ष त्रयोदशी, रविवार को भगवान शिव की विधिवत प्राण प्रतिष्ठा तथा 24 घंटे के अखंड कीर्तन का भव्य आयोजन हुआ। वैदिक मंत्रोच्चार और पूर्ण विधि-विधान के साथ विद्वान आचार्यों ने प्राण प्रतिष्ठा संपन्न कराई। मंदिर परिसर को आकर्षक सजावट से सजाया गया था, जहां पूजा-अर्चना के दौरान श्रद्धालुओं की भारी भीड़ उमड़ी और पूरा वातावरण भक्तिमय बना रहा।

प्राण प्रतिष्ठा के बाद अखंड कीर्तन शुरू हुआ, जिसमें आसपास के गांवों से आई कीर्तन मंडलियों ने शिव भक्ति गीतों से माहौल गुंजायमान कर दिया। “हरे राम हरे राम” और “हर-हर महादेव” के जयघोष से पूरा क्षेत्र भक्तिरस में डूबा रहा।

इस अवसर पर नालंदा सांसद कौशलेन्द्र कुमार तथा कृष्ण मुरारी शरण उर्फ प्रेम मुखिया भी मंदिर पहुंचे, जहां उन्होंने पूजा-अर्चना कर आशीर्वाद लिया और ग्रामीणों से विकास संबंधी मुद्दों पर चर्चा की। श्रद्धालुओं के लिए प्रसाद वितरण की भी समुचित व्यवस्था की गई थी।

कार्यक्रम के मुख्य निवेदक जुगा प्रसाद और संजय प्रसाद रहे, जबकि स्वागतकर्ता के रूप में केनुआँपर गांव के सभी ग्रामवासी मौजूद थे।

आयोजन को सफल बनाने में विनोद कुमार, सन्नी कुमार, जहेन्द्र कुमार, मनोज कुमार सहित अन्य ग्रामीणों ने सक्रिय योगदान दिया। ग्रामीणों ने अधिक से अधिक लोगों से धार्मिक आयोजन में भाग लेकर पुण्य लाभ अर्जित करने की अपील की।

## अतवल चक बंधार में पुलिस का छापा, 400 लीटर अवैध शराब नष्ट



थरथरी (अपना नालंदा)। थरथरी प्रखंड क्षेत्र के अतवल चक गांव स्थित बंधार में पुलिस ने गुप्त सूचना के आधार पर छापेमारी कर लगभग 400 लीटर अर्धनिर्मित अवैध शराब बरामद कर मौके पर ही नष्ट कर दी। कार्रवाई से अवैध शराब कारोबारियों में हड़कंप मच गया।

थानाध्यक्ष साजिद अख्तर ने बताया कि पुलिस को सूचना मिली थी कि गांव के बंधार में झाड़ियों के बीच टीन के डिब्बों में शराब बनाने के लिए कच्चा माल छिपाकर रखा गया है। सूचना मिलते ही पुलिस टीम गठित कर त्वरित छापेमारी की गई। तलाशी के दौरान झाड़ियों में छिपाकर रखे गए कई टीन बरामद हुए, जिनमें

बड़ी मात्रा में अर्धनिर्मित शराब पाई गई। पुलिस ने बरामद करीब 400 लीटर अवैध शराब को विधि अनुसार वहीं नष्ट कर दिया। थानाध्यक्ष ने कहा कि अवैध शराब निर्माण और तस्करी के खिलाफ लगातार अभियान चलाया जा रहा है तथा इस धंधे में शामिल लोगों की पहचान कर उनके विरुद्ध कड़ी कानूनी कार्रवाई की जाएगी।

उन्होंने ग्रामीणों से अपील की कि यदि कहीं अवैध शराब बनाने या बेचने की जानकारी मिले तो तुरंत पुलिस को सूचित करें, ताकि समाज को इस अवैध गतिविधि से मुक्त कराया जा सके। पुलिस पूरे मामले की जांच में जुटी है और संभावित आरोपियों की तलाश जारी है।

Reg.- 480784  
SINCE 1983

NO BRANCH

ओम टेलर्स  
MEN'S WEAR

Specialist  
Gents Suiting Shirting  
& Suit, Sherwani

Japani Fusing Machine

www.omtailors.in  
omtailorsbihar@gmail.com  
9835487066  
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान  
RESIDENTIAL  
राष्ट्र की शान

BIHAR CENTRAL SCHOOL

Estd.- 2005  
Reestablished- 2021  
Reg. No.- 229138720211127192204

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play Group to 10<sup>th</sup>

FREE  
ADMISSION  
OPEN

Principal  
Shyam Sundar Pd.  
पूर्व नालंदा लोकसभा प्रत्याशी

Director  
Ramdeo Pd.  
(Retd. Teacher)

विशेष धमाका ऑफर (प्रतिभा अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118



## सोनपुर में प्राण प्रतिष्ठा उत्सव पर निकली भव्य कलश यात्रा



अखिलेंद्र कुमार

पटना (अपना नालंदा)। सोनपुर प्रखंड के संबलपुर नेवल टोला में वर्षों से प्रतीक्षित नर्मदेश्वर महादेव मंदिर का निर्माण पूर्ण होने के बाद शिवलिंग स्थापना एवं प्राण प्रतिष्ठा समारोह का आयोजन किया जा रहा है। इसी क्रम में 13 फरवरी को ग्रामीणों द्वारा भव्य कलश यात्रा एवं शोभायात्रा निकाली गई, जिसमें हजारों श्रद्धालु उत्साहपूर्वक शामिल हुए।

कलश यात्रा मंदिर परिसर से प्रारंभ होकर नया बाजार, सबलपुर मध्यवर्ती, पुराना बाजार तथा सबलपुर पश्चिमी मार्ग होते हुए गंगा तट तक पहुँची। वहां वैदिक विधि-विधान से जल भरकर श्रद्धालु पुनः मंदिर लौटे। यात्रा के दौरान आकर्षक झांकियां और भक्ति गीत श्रद्धालुओं के लिए विशेष आकर्षण का केंद्र रहे।

मंदिर निर्माण एवं पूजा में विशेष योगदान देने वाले ग्रामीणों को सामाजिक कार्यकर्ता श्रीमती गायत्री देवी (पति अमरेंद्र यादव) की ओर से अंगवस्त्र देकर सम्मानित किया गया। कलश यात्रा के समापन पर मंदिर में वैदिक मंत्रोच्चार के साथ पूजा-अर्चना और आरती संपन्न हुई तथा उपस्थित श्रद्धालुओं के बीच प्रसाद वितरण किया गया।

कार्यक्रम में मंदिर निर्माण व्यवस्थापक बाबा रौशनपुरी जी महाराज, संचित नाथ, सोनी किन्नर (बनारस), त्रिभुवन राय, मनोज कुमार, अमोद कुमार, दिनेश्वर राय सहित बड़ी संख्या में स्थानीय गणमान्य लोग सक्रिय रहे। आयोजकों ने बताया कि धार्मिक उत्सव 13 से 16 फरवरी तक चलेगा तथा 15 फरवरी सुबह 10 बजे से विशाल भंडारे का आयोजन आरंभ होगा, जो 16 फरवरी तक जारी रहेगा।

## आनंद विजय के खिलाफ प्रदर्शन, पुतला दहन कर जांच की मांग



अखिलेंद्र कुमार

बिहारशरीफ (अपना नालंदा)। जिला शिक्षा पदाधिकारी नालंदा आनंद विजय के खिलाफ विभिन्न आरोपों को लेकर राष्ट्रवादी कांग्रेस पार्टी के कार्यकर्ताओं ने विरोध प्रदर्शन करते हुए उनका पुतला दहन किया। प्रदर्शनकारियों ने आरोप लगाया कि पदभार संभालने के बाद से उनके कार्यकाल को लेकर लगातार विवाद सामने आते रहे हैं और उनका व्यवहार शिक्षकों, कर्मियों तथा जनप्रतिनिधियों के प्रति अमर्यादित बताया जाता है। नेताओं ने कहा कि यदि कार्यालय में लगे सीसीटीवी दृश्य तथा आवाज अभिलेखों की जांच कराई जाए तो सच्चाई सामने आ सकती है।

कार्यकर्ताओं ने यह भी आरोप लगाया कि भागलपुर में पदस्थापन के दौरान भी उन पर

गंभीर आरोप लगे थे तथा एक प्रकरण दर्ज होने की बात कही। उन्होंने दावा किया कि वर्ष 2024 में संस्कृत विद्यालय में 28 शिक्षकों की नियुक्ति हुई, जिनमें से 10 शिक्षकों को कथित रूप से फर्जी तरीके से भुगतान किया जा रहा है। उनका कहना है कि समाचार पत्रों में खबरें प्रकाशित होने के बावजूद कोई कार्रवाई नहीं हुई। प्रदर्शनकारियों ने यह भी आरोप लगाया कि जिला शिक्षा पदाधिकारी बिना अनुमति प्रत्येक शनिवार को भागलपुर जाते हैं और सरकारी संसाधनों के दुरुपयोग की जांच मोबाइल विवरण के आधार पर कराने की मांग की। साथ ही सरकारी सामान निजी आवास ले जाने का आरोप भी लगाया गया। नेताओं ने चेतावनी दी कि यदि शीघ्र कार्रवाई नहीं हुई तो आगे और उग्र आंदोलन किया जाएगा। प्रदर्शन में पार्टी के दर्जनों कार्यकर्ता उपस्थित रहे।

6202747592 Prop.- Bhushan Mahto

**CHACHA BHATIJA**

*Cafe & Dhaba*

Best Food

LUPI CHOKHA  
सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810  
School No. : 65808

Run & Managed By : Daffodil Educational & Welfare Trust

**DAFFODIL PUBLIC SCHOOL**

Affiliated to CBSE (New Delhi)

**ADMISSION OPEN FOR NEW SESSION**

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda



## बिहारशरीफ में गुरुदेव मल्टी स्पेशलिस्ट अस्पताल का पुनः उद्घाटन, बढ़ीं स्वास्थ्य सुविधाएँ



संजय कुमार

बिहारशरीफ (अपना नालन्दा)। बिहारशरीफ और उपचार की सुविधा मिलेगी। के नाला रोड स्थित गुरुदेव मल्टी स्पेशलिस्ट अस्पताल का पुनः उद्घाटन रविवार को नालन्दा सांसद कौशलेन्द्र कुमार और राजद के पूर्व विधायक शक्ति यादव सहित अन्य अतिथियों ने फीता काटकर व नारियल फोड़कर किया।

अस्पताल प्रबंधन ने बताया कि यहां पहले से एमडी मेडिसिन विशेषज्ञ डॉक्टर संत कुमार अपनी सेवाएँ दे रहे थे, जबकि अब मरीजों को और बेहतर सुविधा उपलब्ध कराने के लिए स्त्री रोग विशेषज्ञ डॉक्टर प्रतिमा राय, हड्डी एवं नस रोग विशेषज्ञ डॉक्टर रितेश कुमार तरुण तथा रेडियोलॉजिस्ट डॉक्टर संजय कुमार भी अपनी सेवाएँ देंगे। अस्पताल में विशेषज्ञ प्रशासन ने भरोसा दिलाया कि मरीजों की चिकित्सकों की टीम उपलब्ध होने से मरीजों को एक ही स्थान पर विभिन्न रोगों की जांच

उद्घाटन समारोह में उपस्थित अतिथियों ने कहा कि शहर में आधुनिक चिकित्सा सुविधाओं का विस्तार होना स्वास्थ्य व्यवस्था के लिए सकारात्मक संकेत है। उन्होंने अस्पताल प्रबंधन को शुभकामनाएँ देते हुए उम्मीद जताई कि यहां लोगों को सुलभ और गुणवत्तापूर्ण इलाज मिलेगा।

इस अवसर पर दिव्यांगजन के राष्ट्रीय अध्यक्ष हरदेव प्रसाद यादव सहित कई समाजसेवी और स्थानीय गणमान्य लोग मौजूद रहे। कार्यक्रम के दौरान अतिथियों ने अस्पताल परिसर का निरीक्षण कर उपलब्ध उपकरणों और व्यवस्थाओं की जानकारी भी ली। अस्पताल प्रशासन ने भरोसा दिलाया कि मरीजों की सुविधा और बेहतर इलाज उनकी प्राथमिकता रहेगी।

## महाशिवरात्रि पर विधायक सुनील कुमार ने कई योजनाओं का किया लोकार्पण



संजय कुमार

बिहारशरीफ (अपना नालन्दा)। महाशिवरात्रि के पावन अवसर पर डॉ. सुनील कुमार ने बिहारशरीफ शहर में कई विकास योजनाओं का उद्घाटन और आधारशिला रखी तथा नागरिकों को पर्व की शुभकामनाएँ दीं। उन्होंने सोहसराय गोला रोड से पंचाने नदी पुल होते हुए मिश्रा टेंट हाउस के मकान से मोगलकुंआ मस्जिद के समीप रांची रोड मुख्य मार्ग तक सड़क निर्माण कार्य का शुभारंभ किया। इस योजना की कुल प्राक्कलित राशि 51,02,290 रुपये बताई गई। मुख्यमंत्री क्षेत्र विकास योजना के अंतर्गत बाबा मणिराम अखाड़ा के उत्तर स्थित गैरमजरूआ जमीन पर चबूतरा निर्माण का भी लोकार्पण किया गया, जिस पर लगभग 14.90 लाख रुपये खर्च हुए हैं। विधायक ने कहा कि डबल इंजन सरकार में राज्य में विकास कार्य तेज गति से

चल रहे हैं और मणिराम अखाड़ा क्षेत्र को प्रमुखआस्था केंद्र के रूप में विकसित किया जाएगा।

उन्होंने बताया कि चुनाव पूर्व विकास कार्यों हेतु 10 करोड़ रुपये उपलब्ध कराए गए हैं, जिससे मंदिर परिसर, तालाब जीर्णोद्धार, सीढ़ियों का निर्माण और अन्य आधारभूत सुविधाएँ विकसित की जाएँगी। साथ ही उपेक्षित छठ घाटों के नवनिर्माण की भी योजना है। उन्होंने सनातन विकास ट्रस्ट के गठन की जानकारी देते हुए लोगों से धर्मस्थलों के विकास में सहयोग का आह्वान किया।

कार्यक्रम में नीरज कुमार डब्लू, विपिन कुमार, अमरकांत भारती, पुलन बाबा, अजय कुमार, बविता देवी, सुशील कुमार मिट्टू, राजेश कुमार, सतीश कुमार, गुड्डू मिश्रा, अरुण कुमार, मिथिलेश कुमार, महेश चौधरी, छोटू कुमार, दिनेश्वर चौधरी सहित अनेक गणमान्य लोग उपस्थित रहे।

**DPRC**  
**डेज फिजियोथेरेपी**  
**एण्ड**  
**रिहैबिलिटेशन सेन्टर**

पता- डेज हाईट्स, डी.आर.सी.सी मेन गेट,  
NOBEL हॉस्पिटल, राणाविगहा,  
आदर्श वाईपास थाना के पीछे,  
सिपाह मोड़, बिहार शरीफ  
(नालन्दा)  
9279193287

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मासपेशियों का दर्द का इलाज अब अत्याधुनिक  
**Tecar Therapy** द्वारा कराएँ।

**बिहार शरीफ का एकमात्र अत्याधुनिक  
एवं उच्च गुणवत्ता वाली फिजियोथेरेपी केन्द्र**



- \* PHYSIO- OCCUPATIONAL THERAPY
- \* SPEECH THERAPY
- \* SPECIAL EDUCATOR, SOCIAL WORKER
- \* PROSTHETIC & ORTHOTIC PROFESSIONAL

We  
Work  
Together

सेवा - सम्मान- समर्पण

**DISCIPLE CONVENT**  
**SCHOOL**  
**ADMISSION**

Open for session 2026\_27

**Enroll Now**


Join our school and embark on a journey of excellence.

**Bich Bazar Silao**

Phone Number 7979055154

Udise- 10271905301  
Reg no.- 22913952024829123018





# CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR  
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced  
for Class VI to X with foundation from

Session (2026-27)

28 Jan

Saraswati Puja  
& Republic Day Offer

**FREE ADMISSION**

Batch Time : 4:00 PM to 6:00 PM

Our Classroom Advantage :



Expert  
Faculty



Weekly  
Scholarship




Study  
Material




CCTV  
Campus




Weekly  
Test



Doubts  
Counter



Shri Laxmi Sudama Complex  
Khandakpar more, Bihar Sharif (803101)



+91 62028 19264  
+91 95347 11704



## सरथा महादेव मंदिर में विधि-विधान से 24 घंटे का अखंड कीर्तन शुरू



हरनौत (अपना नालन्दा)। प्रखंड के सरथा गांव स्थित महादेव मंदिर परिसर में प्रत्येक वर्ष की भांति इस वर्ष भी रविवार से 24 घंटे का अखंड हरिकीर्तन श्रद्धा और भक्तिभाव के साथ शुरू हो गया। धार्मिक अनुष्ठान का शुभारंभ वैदिक विधि-विधान के अनुसार दोपहर 12:50 बजे किया गया, जो सोमवार को उसी समय विसर्जन के साथ संपन्न होगा। पंडित आदित्य नारायण और पंडित गोपाल पांडे ने बताया कि कीर्तन आरंभ होने से पहले जममान शुद्धिकरण, गणेश-गौरी ध्यान पूजन, कलश पूजन, पंचदेव पूजन, ध्वजारोहण, नवग्रह पूजन, क्षेत्रपाल पूजन, स्थल पूजन, प्रधान देवता पूजन, शालिग्राम पूजन तथा ब्राह्मण पूजन सहित विभिन्न धार्मिक अनुष्ठान संपन्न कराए गए। कार्यक्रम में सामाजिक कार्यकर्ता

सुरेश सिंह, पसंसं राणा सिंह, शैलेश सिंह सहित कई गणमान्य लोग उपस्थित रहे। जजमान के रूप में मुकेश कुमार, पांचाली पांडे, अनिरुद्ध सिंह, संतोष कुमार और आनंद कुमार ने पूजा में सहभागिता निभाई, जबकि धीरज, प्रमोद समेत अन्य ग्रामीण भी शामिल हुए। पूरे गांव के विभिन्न टोलों में “हरे राम, हरे कृष्ण” के जयघोष से भक्तिमय वातावरण बना हुआ है। पंडितों ने बताया कि सोमवार को कन्या पूजन, आरती और पूर्णाहुति का आयोजन होगा, जबकि चार दिवसीय धार्मिक कार्यक्रम का समापन मंगलवार को भंडारे के साथ किया जाएगा। आयोजकों के अनुसार इस आयोजन का उद्देश्य समाज में शांति, सकारात्मक ऊर्जा, सुख-समृद्धि और आध्यात्मिक वातावरण को बढ़ावा देना है।

## हरनौत प्रखंड में श्रद्धा और उल्लास से मनाया गया महाशिवरात्रि पर्व



हरनौत (अपना नालन्दा)। प्रखंड क्षेत्र में रविवार को महाशिवरात्रि पर्व श्रद्धा, आस्था और भक्तिमय वातावरण के बीच धूमधाम से मनाया गया। सुबह से ही शिवभक्त विभिन्न मंदिरों में पूजा-अर्चना के लिए उमड़ पड़े और परिवार की सुख-समृद्धि व कल्याण की कामना की।

हरनौत बाजार स्थित हर-हर महादेव मंदिर, नेहुसा की ठाकुरबाड़ी, सरथा का महादेव स्थान, पोआरी का महादेव मंदिर सहित कई शिवालयों में श्रद्धालुओं की लंबी कतारें लगी रहीं। भक्तों ने जलाभिषेक, बेलपत्र अर्पण और रुद्राभिषेक कर भगवान शिव की आराधना की। शिवरात्रि के अवसर पर गोनावां, सिरसी-डिहरा समेत कई स्थानों पर अखंड कीर्तन का भी शुभारंभ हुआ, जिसमें सैकड़ों श्रद्धालु

शामिल हुए। प्रखंड मुख्यालय स्थित मनोकामना मंदिर, कल्याण बिगहा मोड़ और बस्ती रेलवे फाटक के पास स्थित मंदिरों में देर शाम तक पूजा-पाठ चलता रहा। सुरक्षा व्यवस्था बनाए रखने के लिए पुलिस प्रशासन सक्रिय रहा और विभिन्न स्थानों पर गश्ती दल तैनात किए गए। थानाध्यक्ष इंस्पेक्टर मुकेश कुमार वर्मा ने बताया कि सभी प्रमुख मंदिरों का निरीक्षण कर शांति व्यवस्था सुनिश्चित की गई। रात्रि में कई मंदिरों से शिव बारात निकाली गई तथा शिव-पार्वती विवाह उत्सव का आयोजन किया गया। मंदिर परिसरों में श्रद्धालुओं के बीच प्रसाद वितरण भी किया गया। पूरे प्रखंड में “हर-हर महादेव” के जयघोष से वातावरण गूंजता रहा और पर्व उल्लासपूर्ण माहौल में संपन्न हुआ।




आयुष्मान कार्ड / AYUSHMAN CARD



**नवोदय चैरिटेबल  
आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

**एडवान्स फेको एण्ड लेजर सेन्टर**

आयुष्मान कार्ड द्वारा निःशुल्क आँखों का  
ऑपरेशन के लिए सम्पर्क करें।

**Mob.: 9771537283, 0611 2457052**

# जानकी शिशु महाविहार

## शिशु स्तर से पंचम स्तर तक

**विशेषताएँ :-**

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास



**नामांकन प्रारंभ है।**

खेल-खिलौने द्वारा शिशु शिक्षण की अनुपम व्यवस्था।

**Class : 9304290818, 7352231781**

पता- भैसासुर मोड़ के ऊतर, कागजी महल्ला, बिहारशरीफ (नालन्दा)



## महाशिवरात्रि अवसर पर संघ का पथ संचलन, अनुशासन का दिखा अद्भुत दृश्य



अखिलेंद्र कुमार

बिहारशरीफ (अपना नालंदा)। महाशिवरात्रि के पावन अवसर पर राष्ट्रीय स्वयंसेवक संघ के स्वयंसेवकों द्वारा बिहारशरीफ में भव्य घोष पथ संचलन निकाला गया। घोषवादकों की सधी धुनों और अनुशासित पंक्तियों में कदमताल करते स्वयंसेवकों ने पूरे शहर का वातावरण भक्तिमय और राष्ट्रभक्ति से ओत-प्रोत कर दिया।

पथ संचलन में प्रांत सह शारीरिक प्रमुख इन्द्रनारायण जी, जिला कार्यवाह मंतोष जी, प्रियांशु जी, चंदन जी सहित दर्जनों स्वयंसेवकों ने भाग लिया। सभी स्वयंसेवक ध्वज के साथ अनुशासित पंक्तियों में नगर के विभिन्न मार्गों से गुजरे। घोष की गूंज और स्वयंसेवकों के उत्साह से पूरे क्षेत्र में ऊर्जा और उत्साह का संचार हुआ।

## परिजनों की सूचना पर शराबी गिरफ्तार, न्यायिक हिरासत में भेजा गया आरोपी

सुधीर प्रसाद

बेन (अपना नालंदा)। स्थानीय थाना क्षेत्र के तोरल बीघा गांव में शराब पीकर उत्पात मचाने वाले युवक को पुलिस ने परिजनों की सूचना पर गिरफ्तार कर न्यायिक हिरासत में भेज दिया।

थानाध्यक्ष रविराज सिंह ने बताया कि आरोपी प्रेम कुमार, पिता अजय यादव, निवासी तोरल बीघा, के बारे में उसके माता-पिता और पत्नी ने पुलिस को सूचना दी थी कि वह शराब के नशे में घर और आसपास हंगामा कर रहा है। सूचना मिलते ही पुलिस टीम मौके पर पहुंची और स्थिति का जायजा लिया।

पुलिस ने मौके से ही प्रेम कुमार को हिरासत

इस अवसर पर वरिष्ठ पदाधिकारियों ने महाशिवरात्रि के महत्व पर प्रकाश डालते हुए कहा कि भगवान शिव भक्ति, तपस्या, संतुलन और न्याय के प्रतीक हैं। उन्होंने कहा कि संघ का उद्देश्य भी समाज में समरसता, अनुशासन और राष्ट्रभक्ति की भावना को सुदृढ़ करना है। पथ संचलन के दौरान कई स्थानों पर स्थानीय नागरिकों ने स्वयंसेवकों का स्वागत किया और कार्यक्रम की सराहना की। लोगों ने कहा कि इस तरह के आयोजन सामाजिक व सांस्कृतिक चेतना को मजबूत करते हैं। संघ लंबे समय से ऐसे कार्यक्रमों के माध्यम से समाज में एकता, सेवा और अनुशासन का संदेश देता आ रहा है। महाशिवरात्रि के अवसर पर आयोजित यह घोष पथ संचलन शहर में भक्ति, शक्ति और राष्ट्रभाव का प्रेरक संगम बन गया।

में लेकर जांच की, जिसमें शराब सेवन की पुष्टि हुई। इसके बाद आवश्यक कानूनी प्रक्रिया पूरी करते हुए उसे गिरफ्तार कर लिया गया और न्यायालय में प्रस्तुत करने के बाद न्यायिक हिरासत में भेज दिया गया। थानाध्यक्ष ने कहा कि क्षेत्र में शराबबंदी कानून का सख्ती से पालन कराया जा रहा है और अवैध शराब सेवन या उससे जुड़ी गतिविधियों पर पुलिस की लगातार नजर है। उन्होंने लोगों से अपील की कि कहीं भी शराब सेवन या तस्करी की जानकारी मिले तो तुरंत पुलिस को सूचित करें, ताकि समय रहते कार्रवाई की जा सके।

## रेड क्रॉस साप्ताहिक स्वास्थ्य शिविर में 125 मरीजों की जांच, विशेषज्ञों ने दी सलाह



अखिलेंद्र कुमार

बिहारशरीफ (अपना नालंदा)। भारतीय रेड क्रॉस सोसाइटी की जिला शाखा नालंदा द्वारा रविवार को विस्तारित भवन श्रम कल्याण केंद्र मैदान में साप्ताहिक स्वास्थ्य जांच शिविर आयोजित किया गया। शिविर का उद्देश्य निसहाय और जरूरतमंद लोगों को निःशुल्क स्वास्थ्य सेवाएं उपलब्ध कराना रहा। इस अवसर पर शहर के प्रख्यात चिकित्सकों ने विभिन्न रोगों की जांच कर मरीजों को आवश्यक परामर्श और उपचार संबंधी सुझाव दिए।

शिविर में कुल 125 लोगों की स्वास्थ्य जांच की गई। शिशु रोग विशेषज्ञ डॉ. नीतीश कुमार ने 25 बच्चों की जांच की, जबकि नेत्र रोग विशेषज्ञ डॉ. अभिनव कुमार सिंह ने 45 मरीजों की आंखों की जांच की। फिजिशियन डॉ. वीरेंद्र कुमार, डॉ. अखिलेश कुमार और डॉ. उमेश कुमार सिंह ने मिलकर 60 मरीजों का परीक्षण किया। डॉ. मोहम्मद शहजाद आलम

ने 20 लोगों की फिजियोथैरेपी संबंधी जांच की। होम्योपैथिक चिकित्सक डॉ. गौतम कुमार और डॉ. रितेश कुमार ने 12 मरीजों का परीक्षण किया, वहीं 45 लोगों की मधुमेह जांच भी की गई। ऑडियोलॉजिस्ट डॉ. प्रदीप कुमार सिंह ने श्रवण संबंधी समस्याओं की जांच कर सलाह दी।

शिविर में सचिव राजेश कुमार, कार्यकारिणी सदस्य सुधांशु रंजन, मनोज कुमार तथा आजीवन सदस्य प्रमोद पंडित, रागिनी कुमारी, आकाश रोशन, नागेंद्र कुमार, राकेश कुमार पंकज, अरविंद पंडित, प्रो. स्वधर्म कुमार, डॉ. एस.एम. मुजफ्फर जमाल, राकेश कुमार वर्मा, साधु शरण प्रसाद, चंद्रमणि कुमार, कुणाल गौरव, शंभु कुमार कश्यप, अरुण कुमार और संजय कुमार सहित अन्य सदस्यों ने पंजीकरण, कतार प्रबंधन और व्यवस्थाओं में सक्रिय भूमिका निभाई। आयोजन की सराहना करते हुए लाभार्थियों ने कहा कि ऐसे शिविर उनके लिए अत्यंत लाभकारी सिद्ध हो रहे हैं।

## भाकपा जिला बैठक में आंदोलन का ऐलान, दस हजार सदस्य बनाने लक्ष्य



बिहारशरीफ (अपना नालंदा)। भारतीय कम्युनिस्ट पार्टी की जिला कमेटी की बैठक कामरेड मिथिलेश प्रसाद सिंह (अधिवक्ता) की अध्यक्षता में राहुल भवन स्थित पार्टी कार्यालय में संपन्न हुई। बैठक में राज्य मंत्री कामरेड रामनरेश पांडे तथा पर्यवेक्षक कामरेड प्रभात कुमार पांडे विशेष रूप से उपस्थित रहे। जिला सचिव राजकिशोर प्रसाद ने जानकारी देते हुए बताया कि बैठक को संबोधित करते हुए रामनरेश पांडे ने कहा कि वर्तमान परिस्थितियों में देश में लोकतांत्रिक व्यवस्था पर संकट है और किसानों-मजदूरों से जुड़े मुद्दों की अनदेखी की जा रही है। उन्होंने आरोप लगाया कि कानून-व्यवस्था की स्थिति चिंताजनक है तथा आम लोगों को न्याय मिलने में कठिनाई हो रही है। इन मुद्दों को लेकर पार्टी ने पूरे बिहार में 26, 27 और 28 फरवरी को प्रखंड मुख्यालयों पर धरना-

प्रदर्शन करने का निर्णय लिया है।

बैठक में संगठन विस्तार पर भी चर्चा हुई और सदस्यता अभियान चलाकर 10,000 नए सदस्यों को जोड़ने का लक्ष्य तय किया गया। साथ ही संगठन को मजबूत बनाने के उद्देश्य से कार्यकारिणी गठन का निर्णय लिया गया। बैठक में सत्येंद्र कृष्ण, शिवकुमार यादव, रामनरेश पंडित, विष्णु देव पासवान, शिवलाल पंडित, विनोद बिहारी, राजेंद्र पंडित, सुरेश सिंह, राम पदारथ पासवान, संगीता देवी, दिनेश सिंह, महेश्वरी प्रसाद सिंह, पवन कुमार, चंदेश्वर चौधरी, सीताराम रविदास, मोह मांझी, कन्हैया मांझी, वीरेंद्र कुमार, साकेत पासवान, संजय कुशवाहा, प्रकाश पाल, विजय रविदास सहित दर्जनों कार्यकर्ता मौजूद रहे। नेताओं ने कहा कि पार्टी जनसमस्याओं को लेकर निरंतर आवाज उठाती रहेगी।

## अस्थावां प्रीमियर लीग में पहुंचे सांसद, खिलाड़ियों का बढ़ाया उत्साह

बिहारशरीफ (अपना नालंदा)। नालंदा के सांसद कौशलेंद्र कुमार रविवार को अस्थावां प्रखंड कार्यालय परिसर स्थित खेल मैदान में आयोजित आस्थावां प्रीमियर लीग में पहुंचे, जहां उन्होंने खिलाड़ियों से मुलाकात कर उनका उत्साहवर्धन किया। इस अवसर पर जदयू नेता त्रिनयन कुमार सहित कई स्थानीय कार्यकर्ता उपस्थित रहे।

सांसद ने खिलाड़ियों से परिचय प्राप्त कर उनके प्रदर्शन की सराहना की और कहा कि खेल से अनुशासन, टीम भावना और आत्मविश्वास का विकास होता है। उन्होंने युवाओं से खेल गतिविधियों में बढ़-चढ़कर भाग लेने का आह्वान किया और आयोजकों की पहल की प्रशंसा की। कार्यक्रम के बाद सांसद ने नीट छात्र प्रकरण



को लेकर निर्दलीय सांसद पप्पू यादव और पूर्व आईपीएस अमिताभ दास पर प्रतिक्रिया देते हुए कहा कि बिना साक्ष्य किसी पर आरोप लगाना गैर-जिम्मेदाराना है और जनप्रतिनिधियों को अपनी भाषा व आचरण में संयम रखना चाहिए। उन्होंने कहा कि कानून सभी के लिए समान है और यदि किसी के खिलाफ वारंट जारी होता है तो उसे न्यायालय के समक्ष उपस्थित होना पड़ता है। सांसद ने संबंधित नेताओं को बयानबाजी से बचने और जिम्मेदार व्यवहार अपनाने की सलाह दी।



## अमेरिका से नए व्यापार समझौते से पहले 2008 की सीख को समझना क्यों जरूरी है सिविल न्यूक्लियर समझौते ने खोले वैश्विक अवसर, लेकिन स्थायी प्रतिबद्धताओं पर बहस आज भी जारी चंदन चौरसिया, पत्रकार एवं सामाजिक विषयों के विश्लेषक

भारत और अमेरिका के बीच संभावित नए व्यापार समझौतों पर चर्चा के साथ एक महत्वपूर्ण प्रश्न फिर सामने आ गया है। क्या किसी भी नए समझौते को केवल तात्कालिक आर्थिक लाभ के आधार पर स्वीकार किया जाना चाहिए, या उसके दीर्घकालिक रणनीतिक प्रभावों का भी गहराई से मूल्यांकन जरूरी है। हाल की राजनीतिक बहसों ने इस विषय को फिर केंद्र में ला दिया है। ऐसे समय में 2008 के भारत अमेरिका सिविल न्यूक्लियर समझौते को याद करना स्वाभाविक है।

भारत-संयुक्त राज्य अमेरिका असैन्य परमाणु समझौता भारत की विदेश नीति में एक ऐतिहासिक मोड़ माना जाता है। इस समझौते ने भारत के परमाणु कार्यक्रम पर लगे दशकों पुराने वैश्विक प्रतिबंधों को समाप्त करने में मदद की। भारत को अंतरराष्ट्रीय परमाणु ईंधन और रिएक्टर बाजार तक पहुंच मिली। इसके तहत भारत ने अपने असैन्य और सैन्य परमाणु प्रतिष्ठानों को अलग करने और असैन्य प्रतिष्ठानों को अंतराष्ट्रीय परमाणु ऊर्जा एजेंसी की निगरानी में रखने पर सहमति दी। इस कदम से भारत को वैश्विक स्वीकार्यता मिली और ऊर्जा क्षेत्र में नई संभावनाएं खुलीं।

हालांकि इस समझौते के आलोचकों का मानना है कि इसके साथ कुछ स्थायी संरचनात्मक प्रतिबद्धताएं भी जुड़ गईं। एक बार जब असैन्य परमाणु प्रतिष्ठानों को अंतरराष्ट्रीय निगरानी में रखा गया, तो वह व्यवस्था स्थायी हो गई। भविष्य में यदि किसी कारणवश कूटनीतिक संबंधों में तनाव आता है, तब भी यह निगरानी बनी रहती है। आलोचकों के अनुसार यही वह बिंदु है जहां रणनीतिक स्वायत्तता और वैश्विक एकीकरण के बीच संतुलन की चुनौती सामने आती है।

समझौते में यह भी स्पष्ट था कि आयातित परमाणु सामग्री और उपकरणों का उपयोग केवल शांतिपूर्ण उद्देश्यों के लिए होगा। यदि भविष्य में भारत परमाणु परीक्षण करता है तो अमेरिकी घरेलू कानूनों के तहत सहयोग और तकनीकी आपूर्ति प्रभावित हो सकती है। यह सीधे प्रतिबंध जैसा प्रावधान नहीं था, लेकिन संभावित आर्थिक और रणनीतिक लागत का संकेत अवश्य था। इस कारण नीति निर्माण के स्तर पर सावधानी आवश्यक हो जाती है।

असैन्य और सैन्य प्रतिष्ठानों के पृथक्करण ने पहले की रणनीतिक लचीलापन को सीमित किया। एक बार किसी प्रतिष्ठान को असैन्य घोषित कर दिया गया, तो उसे पुनः सैन्य उपयोग में लाना संभव नहीं है। इस परिवर्तन ने स्पष्टता तो दी, लेकिन कुछ विकल्पों को स्थायी रूप से सीमित भी कर दिया। यही कारण है कि कई विशेषज्ञ इसे दीर्घकालिक नीति प्रतिबद्धता मानते हैं।

ईंधन आपूर्ति का मुद्दा भी महत्वपूर्ण है। समझौते के बाद भारत को अंतरराष्ट्रीय



बाजार से ईंधन प्राप्त करने का अवसर मिला। परंतु अंतरराष्ट्रीय राजनीति स्थिर नहीं होती। यदि भविष्य में वैश्विक परिस्थितियां बदलती हैं, तो आपूर्ति श्रृंखला प्रभावित हो सकती है। इस प्रकार किसी भी बाहरी स्रोत पर निर्भरता अपने साथ संभावित जोखिम भी लेकर आती है।

तकनीकी दिशा में भी बदलाव देखा गया। विदेशी लाइट वाटर रिएक्टरों के लिए बाजार खुलने से नीति और निवेश का ध्यान आयातित तकनीक की ओर बढ़ा। इससे स्वदेशी प्लेटफॉर्म जैसे प्रेसराइज्ड हेवी वाटर रिएक्टर की गति पर बहस शुरू हुई। हालांकि भारत ने अपने फास्ट ब्रीडर और थोरियम आधारित कार्यक्रमों को अंतरराष्ट्रीय निगरानी से बाहर रखा, फिर भी नागरिक और सैन्य कार्यक्रमों के स्पष्ट विभाजन से पारदर्शिता बढ़ी और वैश्विक ध्यान भी अधिक केंद्रित हुआ।

इन सभी पहलुओं को देखते हुए आलोचकों का कहना है कि 2008 का समझौता परिवर्तनकारी था, लेकिन उसने दीर्घकालिक संरचनात्मक प्रभाव भी छोड़े। इसलिए जब आज अमेरिका या किसी अन्य बड़ी शक्ति के साथ नए व्यापार और तकनीकी समझौतों की बात होती है, तो इतिहास के अनुभवों को ध्यान में रखना आवश्यक है।

कूटनीति केवल वर्तमान लाभ के आधार पर नहीं आंकी जाती। उसका मूल्यांकन इस बात से भी होता है कि वह भविष्य के लिए कितनी नीति स्वतंत्रता सुरक्षित रखती है। भारत आज वैश्विक मंच पर एक महत्वपूर्ण भूमिका निभा रहा है। ऐसे में हर समझौते का आकलन व्यापक राष्ट्रीय हितों को ध्यान में रखकर किया जाना चाहिए।

अंततः यह बहस किसी एक दल या नेता तक सीमित नहीं है। यह उस मूल सिद्धांत से जुड़ी है जिसके आधार पर भारत अपनी वैश्विक साझेदारियों को परिभाषित करता है। आर्थिक विकास और रणनीतिक स्वायत्तता दोनों ही महत्वपूर्ण हैं। चुनौती यह है कि दोनों के बीच संतुलन कैसे स्थापित किया जाए। यही संतुलन भविष्य की कूटनीति की दिशा तय करेगा।

## सिलाव के डिसाइपल कॉन्वेंट स्कूल में वार्षिक खेलकूद समारोह उत्साहपूर्वक संपन्न



संजय कुमार

बिहारशरीफ (अपना नालंदा)। नालंदा जिले के सिलाव स्थित डिसाइपल कॉन्वेंट स्कूल में 13 एवं 14 फरवरी को वार्षिक खेलकूद समारोह अत्यंत उत्साह, उल्लास और भव्यता के साथ आयोजित किया गया। दो दिवसीय इस कार्यक्रम में विद्यार्थियों ने खेल भावना, अनुशासन और प्रतिस्पर्धात्मक उत्साह का शानदार प्रदर्शन किया। विद्यालय परिसर में आयोजित इस समारोह में विभिन्न आयु वर्ग के बच्चों के लिए अनेक रोचक खेल प्रतियोगिताएं रखी गई थीं, जिनमें छात्रों ने बढ़-चढ़कर भाग लिया।

प्रतियोगिताओं में स्पून रेस, बैलून रेस, ब्लाइंडफोल्ड गेम, 100 मीटर दौड़ तथा क्रिकेट टूर्नामेंट प्रमुख आकर्षण रहे। छोटे बच्चों से लेकर वरिष्ठ कक्षाओं के विद्यार्थियों तक सभी ने पूरे जोश और उमंग के साथ अपनी प्रतिभा दिखाई। खेल मैदान में बच्चों का उत्साह देखते ही बन रहा था और दर्शक दीर्घा में मौजूद अभिभावक एवं शिक्षक लगातार उनका उत्साहवर्धन करते रहे। प्रतियोगिताओं के दौरान निष्पक्ष निर्णय के लिए निर्णायक मंडल की व्यवस्था की गई थी, जिसने प्रत्येक प्रतियोगिता का परिणाम पारदर्शिता के साथ घोषित किया।

कार्यक्रम के समापन अवसर पर विद्यालय के निदेशक सत्री कुमार ने विद्यार्थियों को संबोधित करते हुए कहा कि खेलकूद बच्चों के शारीरिक एवं मानसिक विकास के लिए

अत्यंत आवश्यक है। उन्होंने कहा कि वर्तमान डिजिटल युग में बच्चे अधिकतर समय मोबाइल और इलेक्ट्रॉनिक उपकरणों में व्यस्त रहते हैं, जिससे उनका शारीरिक विकास प्रभावित होता है। ऐसे समय में खेल गतिविधियां न केवल शरीर को स्वस्थ रखती हैं बल्कि अनुशासन, टीम भावना, नेतृत्व क्षमता और आत्मविश्वास भी विकसित करती हैं। उन्होंने विद्यार्थियों को प्रेरित करते हुए सलाह दी कि वे प्रतिदिन कम से कम एक घंटा खेल के लिए अवश्य निकालें।

समारोह के अंत में सभी विजेता प्रतिभागियों को पुरस्कार एवं प्रमाणपत्र देकर सम्मानित किया गया। साथ ही अन्य प्रतिभागियों को भी प्रोत्साहन पुरस्कार प्रदान किए गए ताकि उनमें आगे भी प्रतियोगिताओं में भाग लेने का उत्साह बना रहे। विद्यालय प्रबंधन ने सफल आयोजन के लिए शिक्षकों, कर्मचारियों तथा अभिभावकों का आभार व्यक्त किया।

पूरे आयोजन का समापन राष्ट्रगान और धन्यवाद ज्ञापन के साथ हुआ। इस अवसर पर उपस्थित अभिभावकों ने विद्यालय की व्यवस्थाओं, अनुशासन और बच्चों में खेल भावना विकसित करने के प्रयासों की सराहना की। वार्षिक खेलकूद समारोह ने बच्चों के भीतर नई ऊर्जा, उत्साह और आत्मविश्वास का संचार किया, जो उनके सर्वांगीण विकास की दिशा में एक महत्वपूर्ण कदम साबित हुआ।





## खाजपुरा शिवरात्रि महोत्सव में मुख्यमंत्री ने की आरती, सुख-समृद्धि की कामना



पटना (अपना नालंदा)। नीतीश कुमार रविवार को खाजपुरा, नेहरू मार्ग स्थित शिव मंदिर के निकट आयोजित महाशिवरात्रि शोभा यात्रा अभिनंदन महोत्सव में शामिल हुए। इस अवसर पर उन्होंने भगवान भोलेनाथ, माता पार्वती और नंदी की आरती कर प्रदेशवासियों के लिए सुख, शांति और समृद्धि की कामना की।

महोत्सव में आयोजकों ने मुख्यमंत्री को अंगवस्त्र और प्रतीक चिह्न भेंटकर उनका अभिनंदन किया। शोभा यात्रा में निकली भगवान शिव की झांकी का पुष्पवर्षा और भव्य आरती के साथ स्वागत किया गया। मुख्यमंत्री ने मंदिर परिसर में विधि-विधान से पूजा-अर्चना कर श्रद्धालुओं का अभिवादन भी किया।

कार्यक्रम में केंद्रीय मंत्री राजीव रंजन सिंह उर्फ ललन सिंह, जदयू के राष्ट्रीय कार्यकारी अध्यक्ष सह सांसद संजय कुमार झा, सिक्किम के पूर्व राज्यपाल गंगा प्रसाद, विधान पार्षद संजय कुमार सिंह उर्फ गांधीजी, विधायक संजीव चौरसिया, मुख्यमंत्री के प्रधान सचिव दीपक कुमार, सचिव अनुपम कुमार, सचिव डॉ. चन्द्रशेखर सिंह तथा राज्य नागरिक परिषद के महासचिव अरविंद कुमार सहित कई जनप्रतिनिधि और गणमान्य लोग उपस्थित रहे।

महोत्सव में बड़ी संख्या में श्रद्धालुओं ने भाग लेकर शिवभक्ति का उत्साह प्रकट किया। पूरा वातावरण "हर-हर महादेव" के जयघोष से गुंजायमान रहा और आयोजन श्रद्धा, आस्था तथा उल्लास के साथ संपन्न हुआ।

## पटना में 22 फरवरी को गुरु रविदास जयंती समारोह, तेजस्वी करेंगे उद्घाटन



सुजीत कुमार

पटना (अपना नालंदा)। पटना के मिलर हाई स्कूल मैदान में 22 फरवरी को संत शिरोमणि गुरु रविदास जी का 649वां राज्यस्तरीय जयंती समारोह भव्य रूप से आयोजित किया जाएगा, जिसका उद्घाटन नेता प्रतिपक्ष तेजस्वी प्रसाद यादव करेंगे। समारोह की तैयारियों को लेकर वीरचंद पटेल पथ स्थित विधायक आवास पर एक महत्वपूर्ण बैठक आयोजित हुई। बैठक की अध्यक्षता मिश्री राम ने की, जबकि संचालन पूनम दास ने किया।

कार्यक्रम के मुख्य अतिथि शिवचंद्र राम, जो रविदास चेतना मंच के राष्ट्रीय अध्यक्ष एवं राजद अनुसूचित जाति/जनजाति प्रकोष्ठ के राष्ट्रीय अध्यक्ष भी हैं, ने कहा कि जयंती समारोह ऐतिहासिक और व्यापक स्तर पर आयोजित होगा। उन्होंने बताया कि बिहार भर से गुरु रविदास के अनुयायी पटना पहुंचकर

अपने अधिकारों और सामाजिक जागरूकता के संदेश के साथ एकजुटता प्रदर्शित करेंगे।

बैठक में उपस्थित लोगों ने सामाजिक संकल्प लेते हुए शिक्षा, नशामुक्ति और अंधविश्वास उन्मूलन को बढ़ावा देने का निर्णय लिया। सभा को विधायक सूबेदार दास, पूर्व विधायक राजेंद्र राम, लाल बाबू राम, वीर बहादुर राम, विजेंद्र राम, लखेन्द्र दास, नीतीश राम, प्रमोद राम, अरविंद राम, गोल्डन अंबेडकर, सुदर्शन दास, डोमन दास, नीतू दास, बबीता दास, रीमा देवी, मानती देवी, अमन दास, दिलीप राम, अलख राम, शैलेंद्र दास, बबलू राम, प्रताप दास, दिनेश दास, सूरज राम, महेश राम, मंतोष राम, अमरजीत राम, विनोद राम, वीर चंद्र राम, सुनील राम और केदार राम सहित कई वक्ताओं ने संबोधित किया। आयोजकों ने अधिक से अधिक लोगों से समारोह में भाग लेने की अपील की।

## राजद बयान से नाराज़ लोजपा, तेजस्वी का पुतला जलाकर जताया विरोध



सुजीत कुमार

पटना (अपना नालंदा)। लोक जनशक्ति पार्टी (रामविलास) ने रविवार को पटना में प्रतिपक्ष के नेता तेजस्वी यादव और राजद के विरोध में पुतला दहन कर प्रदर्शन किया। यह विरोध कार्यक्रम राजद विधायक सर्वजीत पासवान द्वारा विधानसभा में लोजपा संस्थापक रामविलास पासवान को "बेचारा" शब्द कहकर संबोधित किए जाने के खिलाफ आयोजित किया गया।

कार्यक्रम कारगिल चौक से शुरू हुआ, जिसका नेतृत्व जमुई सांसद सह प्रदेश संगठन प्रभारी अरुण भारती, प्रदेश अध्यक्ष सह विधायक दल के नेता राजू तिवारी तथा वरिष्ठ नेता सह गन्ना उद्योग मंत्री संजय पासवान ने किया। नेताओं ने कहा कि पार्टी अपने संस्थापक का अपमान किसी भी कीमत पर बर्दाश्त नहीं करेगी।

प्रदेश मीडिया प्रभारी कुंदन कुमार के अनुसार प्रदर्शन में राष्ट्रीय महासचिव डॉ. सत्यानंद

शर्मा, राष्ट्रीय प्रवक्ता धीरेंद्र कुमार मुन्ना, युवाराष्ट्रीय महासचिव अनिल कुमार पासवान, प्रदेश संयोजक वेद प्रकाश पांडे, प्रदेश उपाध्यक्ष विष्णु पासवान, सुरेंद्र विवेक, अनुसूचित जाति/जनजाति प्रदेश अध्यक्ष परशुराम पासवान, विधायक अमित रानू, विष्णु देव पासवान, संगीता देवी, अरुण शाह, विमल राजवंशी, कुमार गौतम मुरारी, रंजन सिंह, निशांत मिश्रा, सोनम पासवान, शंकर शर्मा, शोभा पासवान, रामप्रवेश यादव, अमित कुमार सिन्हा, सलीम साहिल, सत्य प्रकाश पासवान, चंदन यादव, रंजीत यादव, कुमार विवेक आनंद, नंद पासवान, दिलीप यादव, मनीष सिंह, प्रकाश कुशवाहा, आदित्य पांडे, कुंदन सिंह, निभा पासवान, ओमप्रकाश भारती सहित बड़ी संख्या में पदाधिकारी और कार्यकर्ता उपस्थित रहे।

पार्टी नेताओं ने चेतावनी दी कि यदि माफी नहीं मांगी गई तो आंदोलन और तेज किया जाएगा।

## महाशिवरात्रि महोत्सव में तीन सौ साधकों को शक्तिपात दीक्षा प्रदान



सुजीत कुमार

पटना (अपना नालंदा)। अंतर्राष्ट्रीय इस्सयोग समाज के तत्वावधान में 1 माल रोड स्थित विशाल पंडाल में महाशिवरात्रि महोत्सव श्रद्धा और आध्यात्मिक उत्साह के साथ आयोजित हुआ। संस्था की अध्यक्ष सदुरुमाता माँ विजया ने अपने आशीर्वचन में कहा कि अहंकार साधना के मार्ग की सबसे बड़ी बाधा है और साधक को सदुरु में प्रेम रखते हुए निरंतर विनम्र बने रहना चाहिए।

कार्यक्रम का शुभारंभ 11 बार सामूहिक ओंकार उद्घोष से हुआ। संयुक्त सचिव संदीप गुप्ता ने शिव-विवाह प्रसंगों पर व्याख्यान दिया, जबकि वरिष्ठ इस्सयोगी सरोज गुटगुटिया ने अतिथियों का स्वागत कर साधना-पद्धति की महिमा बताई। भजन-संकीर्तन, रुद्राष्टकम तथा प्रभात झा व गोल्डी द्वारा शिव तांडव स्तोत्र प्रस्तुति आकर्षण का केंद्र रही।

संयुक्त सचिव डॉ. अनिल सुलभ ने बताया कि समारोह में कुमार सहाय वर्मा, दीनानाथ शास्त्री, इशा कुमारी, सीमा बाबेजा, सुनील कुमार, संगीता ठाकुर, संतोष कुमार,

निहारिका, सुमन सुहसरिया, गिरिजा शंकर, डॉ. धीरेन्द्र कुमार, पूनम गुलाटी, अमीना राज, हरिवंश मोहाली, उदित गुटगुटिया, नंदिनी कुमारी, प्रो. प्रशान्त, दीपक गुलाटी, बबीता हरिनगर, सुनीता गामी सहित अनेक वक्ताओं ने विचार रखे। बाल इस्सयोगियों शानवी सिंह, प्रसून झा, आफरीन शैन, वेद तोतानानावर, लावण्या, हृदेश, श्रेयांश, शिवानी कुमारी, अमित व लंदन के दैविक ने अनुभव साझा किए।

गोला रोड स्थित एमएसएमबी भवन में शक्तिपात दीक्षा समारोह में 300 से अधिक जिज्ञासुओं को दीक्षा दी गई। आयोजन में नैना दुबे गुप्ता, नीलम सिंह, लक्ष्मी प्रसाद साहू, शिवम् झा, वंदना वर्मा, अनंत कुमार साहू, अजीत पटनायक, डॉ. द्राशनिका सोलंकी, कपिलेश्वर मंडल, जोगेन्द्र प्रसाद, संजय कुमार, राजेश वर्णवाल, नितिन साहू, अरविन्द कुमार, सतीश प्रसाद, किरण प्रसाद, मंजू देवी, अंजलि मंजीता, माया साहू, अजय कुमार पांडेय, रवि कुमार, प्रभात झा, अमित लालू सहित हजारों साधक उपस्थित रहे।